



گورنر KATHY HOCHUL

فوری ریلیز کے لیے: 2025/16/1

گورنر HOCHUL (ہوکول) نے کیلیفورنیا کی جنگلاتی آگ پر قابو پانے میں معاونت کے لیے DEC کے فاریسٹ رینجرز تعینات کیے ہیں

10 فاریسٹ رینجرز کی ٹیم جنگلاتی آگ پر قابو پانے میں مصروف آگ بجھانے کے عملے کا ساتھ دینے کے لیے لاس اینجلس جا رہی ہے

آج گورنر Kathy Hochul (کیتھی ہوکول) نے اعلان کیا کہ محکمہ تحفظ ماحولیات (Department of Environmental Conservation, DEC) کے 10 فاریسٹ رینجرز کی ایک ٹیم لاس اینجلس میں بھڑکتی جنگلاتی آگ پر قابو پانے کے لیے جاری کاوشوں میں معاونت کے لیے کیلیفورنیا جا رہی ہے۔ فاریسٹ رینجرز آج صبح کی پرواز سے متوقع طور پر دو ہفتوں کی اس تعیناتی کے لیے البانی سے روانہ ہوئے۔

"جب بھی دوسری ریاستیں اور اقوام نیو یارک کی مدد مانگیں، ہم ہمیشہ معاونت بھیجنے کے لیے تیار ہیں،" گورنر Hochul نے کہا۔ "جنگلاتی آگ پر قابو پانے میں ماہر نیو یارک کے فاریسٹ رینجرز پکارے جانے پر دل و جان سے حاضر ہوئے اور لاس اینجلس اور اس کے گرد و نواح میں ہونے والی غیر معمولی تباہی سے نمٹنے میں مدد کے لیے وہ جو کچھ کر سکتے ہیں کریں گے۔ میں ان کی بہادری پر ان کی شکر گزار ہوں اور ان کی بحفاظت واپسی کی منتظر ہوں۔"

ریاست نیو یارک آگ بجھانے کے بین الاقوامی معاہدوں کے تحت باقاعدگی سے دوسری ریاستوں اور اقوام میں آگ بجھانے کے لیے جنگلاتی آگ سے لڑنے کا اعلیٰ یافتہ تربیت عملہ تعینات کرتی ہے۔ جنوبی کیلیفورنیا میں، آج تک آگ اندازاً 25 لوگوں کی جان لے چکی ہے، 40,000 ایکڑ سے زیادہ رقبے کو جلا چکی ہے اور 12,000 سے زائد تعمیرات کو تباہ کر چکی ہے۔ آگ 7 جنوری کو لگی، جس کو سانتا اینا کی ہواؤں نے بھڑکایا۔

محکمہ تحفظ ماحولیات (Department of Environmental Conservation, DEC) کے عبوری کمیشنر Sean Mahar (شون ماہر) نے کہا، "DEC کے فاریسٹ رینجرز جنگلاتی آگ سے لڑنے کا اعلیٰ تربیت یافتہ عملہ ہیں جو پکارے جانے پر ضرورت مند کمیونٹیز کی معاونت کے لیے اپنی مہارت کو بروئے کار لانے کے لیے ہمیشہ تیار رہتے ہیں۔ میں رینجرز کو سراہتا ہوں کہ انہوں نے خود کو پیش کیا اور اس تباہ کن جنگلاتی آگ سے لڑنے میں امریکہ کے ہر کونے، میکسیکو، کینیڈا اور دیگر اقوام سے آنے آگ بجھانے کے عملے کی کاوشوں کو تقویت دینے کے لیے خطرہ مول لیا۔"

1979 میں، نیو یارک نے اپنا پہلا فائر فائٹنگ عملہ مغربی ریاستوں کی جانب بھیجا تھا تاکہ جنگل کی بڑی آگوں پر قابو پانے میں مدد فراہم کی جا سکے۔ ہر سال اوسطاً ایک یا دو اراکین کا عملہ جنگل کی آگ بجھانے میں مدد کے لیے تعینات کیا جاتا ہے۔ جنگلاتی آگ پر قابو پانے اور لوگوں اور املاک کو پہنچنے والے نقصان کو کم سے کم رکھنے میں مدد کرنے کے علاوہ، ان عملے جات کو قابل قدر تجربہ حاصل ہو گا جو نیو یارک میں آگ بھڑک اٹھنے سے لڑنے اور دیگر وقوعے جات سے نمٹنے میں کام آئے گا۔

نیویارک کے عملے کے تمام سفری اخراجات یا تو براہ راست یو ایس فاریسٹ سروس (U.S. Forest Service) کے ذریعے ادا کیے جاتے ہیں یا ریاستوں اور وفاقی زمینی ایجنسیوں کے درمیان باہمی امداد کے معاہدے کی بنیاد پر ریاست نیویارک کو انکی واپس ادائیگی کی جاتی ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیویارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)